

પ્રસાર ભારતી

સમાચાર વિભાગ, આકાશવાણી, અમદાવાદ

Date : 08/12/2025

Day : MONDAY

Morning : 7.10 to 7.20

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. ઉત્તર પ્રદેશના રાજ્યપાલ આનંદીબેન પટેલના પુસ્તકનું વિમોચન કરતાં કેન્દ્રીય ગૃહમંત્રી અમિત શાહે કહ્યું કે , સંઘર્ષથી ગૌરવ સુધીની વર્ણવાયેલી યાત્રા પ્રેરણાદાયી.
2. કેન્દ્રીય ગૃહ મંત્રી અમિત શાહે અમદાવાદમાં બીએપીએસ સ્વામિનારાયણ સંસ્થા દ્વારા આયોજિત 'પ્રમુખ વર્ણી અમૃત મહોત્સવ 'ના સમાપન સમારંભમાં ઉપસ્થિત રહ્યા
3. વિશેષ મતદાર સુધારણા અભિયાન અંતર્ગત પાટણમાં ડિજિટાઇઝેશનની કામગીરી પૂર્ણ થઇ
4. ગુજરાત એન્ટી-ટેરરિસ્ટ સ્ક્વોડ અને રાજસ્થાન પોલીસ ના સંયુક્ત ઓપરેશનમાં 40 કિલોગ્રામ મેથેમાઇટ ડ્રગ્સ ઝડપાયું.
5. રાજકોટ અભૂતપૂર્વ સૂર્યકિરણ એર-શોનું રાજકોટ સાક્ષી બન્યું.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો....

PUSTAK VIMOCHAN

ગૃહમંત્રી અમિત શાહે અમદાવાદમાં ગુજરાતના પ્રથમ મહિલા મુખ્યમંત્રી અને ઉત્તર પ્રદેશના રાજ્યપાલ આનંદીબેન પટેલના જીવનચરિત્ર 'ચુનૌતિયાં મુઝે પસંદ હૈ'ના ગુજરાતી અનુવાદનું વિમોચન કર્યું.

આ પ્રસંગે શ્રી શાહે આનંદીબેનની સંઘર્ષશક્તિ અને નેતૃત્વને બિરદાવ્યું હતું. આનંદીબેન પટેલની સંઘર્ષથી ગૌરવ સુધીની યાત્રા પ્રેરણાદાયી હોવાનો ઉલ્લેખ કર્યો હતો.

બાઈટ અમિત શાહ

મુખ્યમંત્રી ભૂપેન્દ્ર પટેલ જણાવ્યું કે , આ પુસ્તક નારીશક્તિને હરહંમેશ પ્રેરણા અને આત્મબળ આપતું પુસ્તક બની રહેશે.

બાઈટ - ભૂપેન્દ્ર પટેલ

આ પ્રસંગે આનંદીબેન પટેલે કહ્યું , આ પુસ્તક વેચાણના તમામ નાણાં ટીકરીઓના શિક્ષણ માટે વપરાશે.

PRAMUKH VARNI AMRUT MAHOTSAV

ગૃહમંત્રી અમિત શાહે અમદાવાદમાં સાબરમતી નદીના તટે 'પ્રમુખ વરણી અમૃત મહોત્સવ' ઉજવણી પ્રસંગે સંબોધન કરતાં જણાવ્યું કે પ્રમુખસ્વામી મહારાજે પોતાના આચરણથી સનાતન ધર્મનો સંદેશ ફેલાવી ધીરે ધીરે ઘટતી જતી ભાગવત શ્રદ્ધાને પુનઃસ્થાપિત કરી.

બાઇટ અમિત શાહ

આ પ્રસંગે મુખ્યમંત્રી ભૂપેન્દ્ર પટેલે જણાવ્યું કે , આ સમારોહમાંથી લોકો સેવકોની સેવા નિષ્ઠાના ગુણો લઈને જશે. આ સમારોહમાં BAPSના વડા મહંત સ્વામી મહારાજે આશિર્વચન પાઠવી પ્રમુખ સ્વામી મહારાજના પ્રતિજ્ઞાપાલન , પરોપકાર સહિતના ગુણોનો પરિચય કરાવ્યો હતો.

આ પ્રસંગે નાયબ મુખ્યમંત્રી હર્ષ સંઘવી સહિતના મહાનુભાવો ઉપસ્થિત રહ્યા હતા.

GUJARAT VIDHYAPITH SNATAK SANGH SAMAROH

ગૂજરાત વિદ્યાપીઠ દ્વારા અમદાવાદ ખાતે આયોજિત સ્નાતક સંઘ સંમેલનના સમાપન સમારોહમાં રાજ્યપાલ અને ગૂજરાત વિદ્યાપીઠના કુલાધિપતિ આચાર્ય દેવવ્રતે ગાંધીવાદી શિક્ષણ, આત્મનિર્ભરતા, ગ્રામીણ વિકાસ અને પ્રાકૃતિક ખેતીના મહત્વ પર તેમના વિચારો વ્યક્ત કર્યા હતા.

વર્ષ 1920 માં મહાત્મા ગાંધીજી દ્વારા સ્થાપિત ગૂજરાત વિદ્યાપીઠની મુખ્ય ભાવનાને યાદ કરતા રાજ્યપાલે જણાવ્યું હતું કે, બાપુનો ઉદ્દેશ્ય ફક્ત ડિગ્રી આપવાનો નહોતો, પરંતુ એવા યુવાનો અને મહિલાઓને તૈયાર કરવાનો હતો કે જેઓ, સ્વાવલંબી અને આત્મનિર્ભર હોય, દેશભક્તિ અને સેવાની ભાવનાથી રંગાયેલા હોય, ભારતીય સંસ્કૃતિ, સત્ય, અહિંસા અને નૈતિક મૂલ્યોને પોતાના જીવનનો ભાગ બનાવે અને ગ્રામીણ સમાજના ઉત્થાન માટે કામ કરે.

PATAN SIR

વિશેષ મતદાર સુધારણા અભિયાન અંતર્ગત પાટણમાં ઉત્તમ કામગીરી થઈ રહી છે. બીએલઓની નિષ્ઠાપૂર્વકની કામગીરીને કારણે ડિજિટાઇઝેશનની કામગીરી પૂર્ણ થઈ છે.

પ્રસ્તુત છે અમારા પાટણના પ્રતિનિધિનો અહેવાલ

વોઇસ કાસ્ટ – રમેશ સોલંકી

AMRELI KHATMUHURUT

રાજ્યમંત્રી કૌશિક વેકરીયાએ અમરેલીના કમીગઢ ખાતે 23 લાખના વિકાસકાર્યોનું ખાતમુહૂર્ત કર્યું. જેમાં રોડ રસ્તા , ભૂગર્ભ ગટર અને સ્નાન ઘાટ સહિતના વિકાસકાર્યોનો સમાવેશ થાય છે.

આ પ્રસંગે તેમણે જણાવ્યું કે રાજ્ય સરકારે ઓક્ટોબર માસમાં થયેલા કમોસમી વરસાદ બાદ તાત્કાલિક સહાય ચૂકવવાનો નિર્ણય કર્યો છે. જ્યારે ગત વર્ષે અમરેલી વિધાનસભા વિસ્તારના 50 હજાર ખેડૂતોને 96 કરોડ સહાય ચૂકવવામાં આવી હતી.

ATS DRUGS RACKET BRUST

ગુજરાત એન્ટી-ટેરરિસ્ટ સ્કવોડ અને રાજસ્થાન પોલીસની સંયુક્ત ટીમે એક મોટા ઓપરેશનમાં 40 કિલોગ્રામ મેથેમાઇટ ડ્રગ્સ ઝડપવામાં મહત્વપૂર્ણ સફળતા

મેળવી છે.સંયુક્ત ચેકિંગ અને ગુપ્ત માહિતીના આધારે કરવામાં આવેલી આ કાર્યવાહી ડ્રગ્સ ઝડપાયું છે.

પ્રારંભિક તપાસ મુજબ, ડ્રગ્સ સપ્લાય ચેઇનમાં સંકળાયેલા અનેક શખ્સો સુધી પોલીસ પહોંચી શકે તેવા સંકેતો છે. ગુજરાત અને રાજસ્થાન એમ બંને રાજ્યોની ટીમોએ મળીને આ ઓપરેશનને સફળ બનાવ્યું છે અને સમગ્ર નેટવર્કને ભેદવા માટે તપાસ વધુ ગતિ સાથે આગળ વધી રહી છે.

JITU WAGHANI SWADESHOTSAV

આત્મનિર્ભર ભારતના સંકલ્પને સાકાર કરવા અને સ્વદેશી ઉત્પાદનોને પ્રોત્સાહન આપવા માટે અમદાવાદ ખાતે સ્વદેશોત્સવનું આયોજન કરવામાં આવ્યું છે. કેબિનેટ મંત્રી જીતુ વાઘાણીએ રવિવારે અમદાવાદમાં આયોજિત સ્વદેશોત્સવની મુલાકાત લીધી હતી.

મંત્રી શ્રી વાઘાણીએ સ્વદેશોત્સવમાં આત્મનિર્ભર ભારત અને સ્વદેશીની મહત્તા દર્શાવતા મલ્ટીમીડિયા એક્ઝિબિશનને નિહાળ્યું હતું. મંત્રીએ ત્યાં રખાયેલા ક્રિઓસ્ક પર સ્વદેશીના શપથ પણ લીધા હતા.મંત્રી જીતુ વાઘાણીએ વિવિધ સ્ટોલ્સની મુલાકાત લીધી હતી.

સ્વદેશી ચીજવસ્તુઓના નિર્માતાઓ તથા ઉદ્યમીઓ સાથે સંવાદ સાધીને પ્રોત્સાહક પૂરું પાડ્યું હતું તેમજ સ્વદેશી ઉત્પાદનોને ખરીદનારા ભાઈઓ તથા બહેનોનો ઉત્સાહ વધાર્યો હતો.

RAJKOT TRAIN

આગામી 14 ડિસેમ્બરથી 26 જાન્યુઆરી સુધી ઓખા-ભાવનગર એક્સપ્રેસ અઠવાડિયામાં 4 દિવસ રાજકોટથી શરૂ થશે. ભાવનગર ડિવિઝનના ભાવનગર ટર્મિનસ સ્ટેશન યાર્ડમાં પિટ લાઇન નંબર-2ના મરામત કાર્ય માટે બ્લોક લેવામાં આવ્યો છે. તેના કારણે રાજકોટ ડિવિઝન મારફતે પસાર થતી કેટલીક ટ્રેનોના સંચાલન પર આગામી 45 દિવસ સુધી અસર પડશે.

આ કામગીરીને કારણે ભાવનગર-સુરેન્દ્રનગર-ભાવનગર પેસેન્જર તારીખ 12 ડિસેમ્બર થી 25 જાન્યુઆરી સુધી 45 દિવસ માટે રદ રહેશે. જ્યારે ઓખા-ભાવનગર એક્સપ્રેસ

14 ડિસેમ્બર થી 26 જાન્યુઆરી સુધી અઠવાડિયામાં 4 દિવસ દરેક રવિવાર, સોમવાર, બુધવાર અને ગુરુવારે ઓખાને બદલે રાજકોટ સ્ટેશનથી શરૂ થશે. આ રીતે આ ટ્રેન અઠવાડિયામાં 4 દિવસ રાજકોટથી ભાવનગર વચ્ચે ચાલશે અને ઓખા-રાજકોટ વચ્ચે આંશિક રીતે રદ રહેશે.

SURYKIRAN RAJKOT

અભૂતપૂર્વ સૂર્યકિરણ એર-શોનું રાજકોટ સાક્ષી બન્યું હતું. માનવ મહેરામણ રોમાંચિત ભારતીય વાયુ સેનાના જવાનોના અદભૂત શૌર્ય અને અવકાશી સ્ટંટનું નિદર્શન કરતા, સ્માર્ટ સિટી એરીયામાં મોટી સંખ્યામાં ઉમટી પડેલી જનમેદનીના ગગનભેદી હર્ષનાદ અને ચીચીયારીથી જબરદસ્ત માહોલ સર્જાયો..ગરૂડ કમાન્ડો દ્વારા હેલિકોપ્ટરથી રેસ્ક્યુ મિશન દર્શાવાયું.

આકાશ ગંગા સ્કાયડાઈવિંગ ટીમના જવાનોએ 8 હજાર ફૂટની ઊંચાઈએ ઉડતા એરક્રાફ્ટમાંથી પેરાશુટ સાથે આકાશમાં દિલધડક જમ્પ લગાવી અટલ સરોવરના ગાર્ડનમાં સફળ લેન્ડિંગ કર્યું હતું. હજજારોની જનમેદનીએ તાળીઓના ગડગડાટ અને જુસ્સાભેર હર્ષ વ્યક્ત કરી જવાનોને બિરદાવ્યા.

સૂર્યકિરણ એર-શોમાં 9 વિમાનોએ અવકાશમાં ત્રિરંગા , વિશાળકાય હાર્ટ સહિતના અદભૂત ફોર્મેશન રચતા હજજારો લોકોના હર્ષનાદથી સ્માર્ટ સિટી વિસ્તાર ગાજી ઉઠ્યો હતો.

PORBANDAR NAVY

ચાર ડિસેમ્બરે નેવી ડેની ઉજવણી કરવા પોરબંદર સ્થિતિ નેવલ હેડ ક્વાર્ટર દમણ અને દીવ દ્વારા રવિવારે ખાસ આયોજન કરાયું હતું. જે અંતર્ગત નેવીના 4 યુદ્ધ જહાજ અને 3 ડોનિયરે પોરબંદરની ચોપાટી પર કૌવત દેખાડ્યા હતા.

1971ના ઇન્ડો-પાક યુદ્ધ દરમ્યાન ભારતીય નૌસેનાએ કરેલા 'ઓપરેશન ટ્રાઇડન્ટ'ની ઐતિહાસિક સફળતાની યાદમાં મનાવવામાં આવે છે. નેવીના જવાનો અને મહિલા અગ્નિવીરોએ સસ્ત્ર પ્રદર્શન તથા પરેડ પ્રદર્શન કર્યું હતું.

તેમજ પોરબંદરની શાળાના વિદ્યાર્થી અને વિદ્યાર્થીનીઓ સહિતના નાગરિકોએ વિવિધ કૌવત રજૂ કર્યા હતા.

SOMNATH ATIRUDRA MAHAYGYA

સોમનાથ મહાદેવ જ્યોતિર્લિંગ ખાતે અતિરુદ્ર મહાયજ્ઞનો પ્રારંભ થયો છે. 108 બ્રાહ્મણો દ્વારા 5 દિવસ દરમિયાન 9 યજ્ઞ કુંડમાં ૨૪ લાખ આહુતિ અર્પણ કરશે.

આહુતિઓ માટે તલ આદિ અષ્ટ દ્રવ્યોનો ઉપયોગ કરવામાં આવશે. આ અતિરુદ્ર મહાયજ્ઞ શિવ આરાધનાનું સૌથી મોટું અનુષ્ઠાન ગણાય છે.

IIMA - IMRC

ઇન્ડિયન ઇન્સ્ટિટ્યૂટ ઓફ મેનેજમેન્ટ અમદાવાદ ખાતે ઇન્ડિયા મેનેજમેન્ટ રિસર્ચ કોન્ફરન્સની બીજી આવૃત્તિનું ગઇકાલે સમાપન થયું.

5થી 7 ડિસેમ્બર દરમિયાન યોજાયેલ આ પરિષદમાં "અર્થતંત્રનું ભવિષ્ય: લોકો, સંગઠનો અને નીતિ" વિષયવસ્તુ પર ચર્ચા કરવા વિવિધ ક્ષેત્રોના 850થી વધુ વૈશ્વિક વિદ્વાનો, સંશોધકો અને શિક્ષણવિદોએ ભાગ લીધો હતો.
